

شخصیت علی (ع) نہج البلاغہ کی نظر میں

<?xml encoding="UTF-8?">

بِسْمِ اللَّهِ الرَّحْمَنِ الرَّحِيمِ

نہج البلاغہ کا اجمالی تعارف

نہج البلاغہ وہ عظیم المرتبت کتاب ہے جس کو دونوں فریق کے علماء معتبر سمجھتے ہیں، یہ مقدس کتاب امام علی علیہ السلام کے پیغامات اور گفتار کا مجموعہ ہے جس کو علامہ بزرگوار شریف رضی علیہ الرحمہ نے تین حصوں میں ترتیب دیا ہے جن کا اجمالی تعارف کچھ یوں ہے:

۱۔ حصہ اول:

خطبات نہج البلاغہ کاسب سے پہلا اور مهم حصہ امام علی علیہ السلام کے خطبات پر مشتمل ہے جن کو امام علیہ السلام نے مختلف مقامات پر بیان فرمایا ہے، ان خطبوں کی کل تعداد (۲۲۱) خطبے ہیں جن میں سب سے طولانی خطبہ ۱۹۲ ہے جو خطبہ قاصعہ کے نام سے مشہور ہے اور سب سے چھوٹا خطبہ ۵۹ ہے۔

۲۔ حصہ دوم:

خطوط یہ حصہ امام علیہ السلام کے خطوط پر مشتمل ہے، جو آپ نے اپنے گورنروں اور دوستوں، دشمنوں، قاضیوں اور زکوٰۃ جمع کرنے والوں کے لئے لکھے ہیں، ان سبب میں طولانی خط ۵۳ ہے جو آپ نے اپنے مخلص صحابی مالک اشتر کو لکھا ہے اور سب سے چھوٹا ۷۹ ہے جو آپ نے فوج کے افسروں کو لکھا تھا۔

۳۔ حصہ سوم:

کلمات قصار نہج البلاغہ کا آخری حصہ ۲۸۰ چھوٹے بڑے حکمت آمیز کلمات پر مشتمل ہے جن کو کلمات قصار کہا جاتا ہے، یعنی مختصر کلمات، ان کو کلمات حکمت اور قصار الحکم بھی کہا جاتا ہے، یہ حصہ اگرچہ مختصر بیان پر مشتمل ہے لیکن ان کے مضامین بہت بلند پایہ حیثیت رکھتے ہیں جو نہج البلاغہ کی خوبصورتی کو چار چاند لگا دیتے ہیں۔

مقدمہ

کسی شخصیت کی شناخت اور پہچان کا سب سے مهم ذریعہ یہ ہے کہ وہ شخصیت اپنی پہچان خود کرائے، چونکہ ہر شخص اپنے آپ کو دوسروں کی نسبت بہتر پہچانتا ہے، اسی قاعدے کی بنا پر آئیں امام علی علیہ السلام کی شخصیت کو خود اُن کی زبان سے پہچانیں۔

چونکہ ایک طرف سے امام معصوم کی مکمل شناخت عام انسانوں کی قدرت سے باہر ہے اس لئے امام علی علیہ السلام کی ملکوتی شخصیت کو ان کے بیانات عالیہ سے پہچانیں اور اُن کی سیرت طیبہ کی معرفت حاصل کریں، اور اپنے لئے نمونہ عمل قرار دیں۔

البتہ یہاں پر ایک اعتراض ذہن میں آسکتا ہے کہ اپنی تعریف اپنے منہ کرنا اسلامی نقطہ نظر اور اسلامی تعلیمات کے مخالف ہے، آیا امام علی علیہ السلام نے نہج البلاغہ میں جو اپنی مدح و تعریف فرمائی ہے یہ اسلامی تعلیمات کے ساتھ ہم آہنگ نہیں ہے؟

اس مختصر تحریر میں ہم اس اعتراض کا جواب بیان کریں گے تاکہ امام عالی مقام کی ملکوتی شخصیت اظہر من الشمس ہو جائے، انشاء اللہ، خداوند کریم ہماری مدد فرمائے اور اپنی توفیقات سے نوازے۔

اپنی تعریف کی دلیلیں

اگر کوئی شخص اپنی ایسی تعریف کرے جو خلاف واقع ہو تو وہ قطعاً حرام ہے اور اگر وہ شخص اپنی تعریف کرنے میں سچا ہو اور تعریف حقیقت کے مطابق ہو تو اس کی دو صورتیں ہیں:

ایک مرتبہ ایسی تعریف بیان کرنے کی مصلحت تقاضا نہیں کرتی، اسی صورت میں اگر کوئی شخص اپنی تعریف کرتا ہے تو یہ تعریف قابل مذمت ہے، لیکن اگر تعریف سچی ہو اور مصلحت بھی اس کا تقاضا کرے تو اس صورت میں اپنی تعریف کرنا ضروری ہے۔

اس مذکورہ بیان کی روشنی میں دیکھیں اور غور فرمائیں کہ امام علی علیہ السلام نے نہج البلاغہ میں اپنی جو تعریف بیان فرمائی ہے وہ صداقت پر مبنی ہونے کے ساتھ ساتھ مصلحت نے اس کا تقاضا کیا تو امام علیہ السلام نے پہنچان اور شناخت کو لازم سمجھا، ہم ذیل میں چند دلیلوں کے پیش کرتے ہیں تاکہ حقیقت واضح اور روشن ہو جائے۔

من کنت مولاه فهذا علی مولاه

۱۔ پہلی دلیل: اتمام حجت:

پیغمبر اکرم (ص) کی رحلت کے بعد ایسے حالات پیش آئے جن کی وجہ سے امام علی علیہ السلام کی شخصیت و مقام کو پس پشت ڈال دیا گیا، خلفاء کے پچیس سالہ دور حکومت میں امام علیہ السلام کی ملکوتی شخصیت کو ظلمت و تاریکی کے حجاب میں چھپا دیا گیا۔

جب امام علیہ السلام کو ظاہری خلافت ملی اس وقت بھی اُن کو اندرونی جنگوں میں الجھا دیا گیا اس زمانہ میں امام علیہ السلام کو جس نسل کا سامنا کرنا پڑا وہ جوان نسل آپ کی شخصیت سے آگاہ نہیں تھی، اس وجہ سے امام علیہ السلام کے لئے ضروری تھا کہ آپ اس نسل جو ان کے سامنے اپنا تعارف کرائیں اور اتمام حجت کریں تاکہ یہ جوان نسل اصحاب جمل و صفین کے فتنوں میں گمراہ نہ ہو جائیں، اس لئے امام امت ہونے کی بنا پر بھی امام علیہ السلام کے لئے ضروری تھا کہ اپنا تعارف کرائیں تاکہ لوگ آپ کی تعلیمات اور سیرت سے فیض حاصل کریں جیسا کہ انبیاء علیہم السلام بھی جب تشریف لاتے تھے تو سب سے پہلے اپنا تعارف کراتے تھے۔

دوسری دلیل: خدا کی نعمتوں پر شکر

امام علی علیہ السلام اپنی شخصیت کا تعارف اُن نعمتوں کے ذریعہ کراتے تھے جو خداوند عالم نے اپنے خصوصی فضل و کرم کی بنیاد پر امام علیہ السلام کو اُن نعمتوں سے مالا مال فرمایا، امام علیہ السلام نعمت کی اہمیت اور نعمت دینے والے کی اہمیت کو بیان کرنے کے ساتھ اپنا تعارف یوں کراتے ہیں:

”میں (علی) وہ ہوں جس نے عرب کے بڑے بڑے بہادروں کے چھکے چھڑا دئے تھے، میں وہ ہوں جس نے شرک کی آنکھیں نکال دیں اور عرش شرک کو لرزہ برانداز کر دیا، میں اپنے جہاد کے ذریعہ خدا پر کوئی احسان نہیں کرتا اور میں اپنی عبادت پر نازاں نہیں ہوں بلکہ میں اپنے پروردگار کی ان نعمتوں پر اس کا شکریہ ادا کرتا ہوں۔“ [1]

تیسری دلیل: حقائق تاریخی بیان کرنا

ہر حادثہ اور واقعہ تاریخ کے صفحات پر رقم ہو جاتا ہے، تاریخ نگار اور تاریخ لکھنے والے اُس کو بعد والی نسلوں کی طرف منتقل کرتے ہیں، ابھی سوال یہ پیدا ہوتا ہے کہ یہ انتقال کیسے انجام پاتا ہے، آیا حقیقت اور مثبت حوادث کو نقل کیا جاتا ہے یا حقائق پر پردہ ڈال کر جھوٹ اور فریب کے ذریعہ؟ جب اسلام جزیرۃ العرب میں پھیلا تو بہت سی تبدیلیاں اور انقلاب وجود میں آئے، درحالیکہ امام علی علیہ السلام کا نقش ظہور اسلام میں خاص اہمیت کا حامل تھا۔

لیکن جب پیغمبر اعظم (ص) اس دار فانی سے دار بقاء کی طرف چل بسے اور جہان اسلام کی ریاست و حکومت میں تبدیلی آئی تو کافی بزرگ شخصیات کا مقام گرا دیا گیا اور بہت سے لوگوں کو مقام جعلی دے دیا گیا حتیٰ کہ اُن کے لئے جھوٹے فضائل کو گڑھا گیا اور امام علی علیہ السلام کو لوگوں کی نظروں میں گرانے کی سعی لاحاصل کی گئی، اسی وجہ سے جب امام علی علیہ السلام کو ظاہری خلافت ملی تو آپ پر لازم ہو گیا تھا کہ اپنی شناخت بھی کرا دیں اور تاریخی حقائق سے پردہ اٹھادیں تاکہ آئندہ آنے والی نسل کے لئے آپ کی شخصیت منارہ نور بن کر مشعل راہ بن جائے۔

چوتھی دلیل: اپنی مظلومیت کا دفاع

جہان اسلام میں سیاسی تغیر و تبدل کی وجہ سے اجتماعی اور ثقافتی یلغار نے جنم لیا جس کا سب سے زیادہ اثر امام علی علیہ السلام کی شخصیت پر پڑا، چونکہ امام علیہ السلام اسلام کی مصلحت کی خاطر گوشہ نشین ہونے پر مجبور ہو گئے تھے، اس پُر آشوب دور میں بھی اپنی مظلومیت کو بیان کرتے رہے۔

خاص طور پر جب خوف زدہ کرنا اپنے عروج پر تھا اس زمانہ میں کچھ لوگ خوف و وحشت کی وجہ سے خاموش ہو گئے اور کچھ لوگ دنیا دار بن بیٹھے، اور اپنی زبانیں بند کر کے خاموشی اختیار کر لی، ایسے حالات میں علی علیہ السلام کی شناخت اور پہچان کرنا کسی کے بس میں نہیں تھا، چونکہ امام علیہ السلام کے مخالفین نے جب حکومت کی باگ ڈور ہاتھ میں لے لی تو برملاً اور علی الاعلان امام پر تبراً کیا جانے لگا، اور دیگر اصحاب کے فضائل بیان ہونے لگے، ان حالات میں امام علی علیہ السلام کو پہنچان کرنا بہت ضروری تھا، یعنی امام علیہ السلام اس زمانہ میں اپنی مظلومیت کا دفاع کرتے رہے اور لوگوں کو حقیقت حال سے باخبر کرنے کے لئے اپنی شناخت اور پہچان کو ضروری سمجھا۔

مذکورہ چار دلیلوں کی بنا پر کہا جاسکتا ہے بلکہ کہنا ضروری ہے کہ امام علی علیہ السلام نے اپنی جو تعریف فرمائی ہے وہ تعلیمات اسلامی سے ذرا بھی مخالف نہیں ہے، بلکہ اسلامی اقدار کا دفاع ہے۔

شخصیت امیر المومنین نہج البلاغہ کی نظر میں

ابھی ہم امام علی علیہ السلام کی شخصیت کو انہیں کی زبانی بیان کرتے ہیں، آپ نے نہج البلاغہ میں جو آپ کے فرامین کا مجموعہ اور مقدس ترین کتاب ہے یہ ایسی با عظمت کتاب ہے جس کو دونوں فریق (سنی و شیعہ) کے علماء مقدس اور محترم سمجھتے ہیں، آپ نے اپنی شخصیت کا کچھ اس انداز میں تعارف کرایا ہے جو اختصار کے ساتھ آپ کے لئے باعث استفادہ ہیں۔

۱۔ عظمت علی (ع) پیغمبر اسلام کی نگاہ میں

(الف) علی (ع)، آغوش رسول (ص) کے پروردہ امام علی علیہ السلام وہ ذات پُر برکت ہیں جن کو یہ فخر حاصل ہے کہ آپ کی پرورش رسول خدا (ص) کی آغوش میں ہوئی ہے، رسول خدا (ص) کی آغوش میں پرورش پانے والے کامل اور اکمل انسان نہج البلاغہ میں یوں فرماتے ہیں:

”وَقَدْ عَلِمْتُمْ مَوْصِعِي مِنْ رَسُولِ اللَّهِ بِالْقَرَابَةِ الْقَرِيبَةِ وَالْمَنْزِلَةِ الْخَصِيصَةِ وَضَعْنِي فِي حَجْرِهِ وَأَنَا وَلَدٌ يَضُمُّنِي إِلَى صَدْرِهِ، وَيَكْنُفُنِي فِي فَراشِهِ ... وَكَانَ يَمْضُغُ الشَّيْءَ ثُمَّ يُلْقِمُنِيهِ“ [2]

”امام علیہ السلام فرماتے ہیں (اے لوگو) تم رسول خدا کے ساتھ میری منزلت کو جانتے ہو، میں آپ کا قریبی رشتہ دار اور آپ کے خواص سے ہوں، رسول اللہ مجھے بچپن میں اپنی آغوش میں بٹھاتے تھے اور اپنے سینے سے لگایا کرتے تھے، مجھے اپنے ساتھ سلاتے تھے، میرا بدن آپ کے بدن سے مس ہوتا تھا میں آپ کی خوشبو سونگھتا تھا۔

رسول خدا (ص) غذا کو اپنے مبارک دانتوں سے چبا کر میرے منہ میں رکھتے تھے، رسول خدا (ص) میرے کردار میں کسی قسم کا کذب یا خطا نہیں پاتے تھے، میں چھوٹا ہی تھا کہ خدا نے اپنے رسول کے ساتھ ایک فرشتہ کو مقرر فرمایا جو آپ کو دن رات اخلاق و کرامات کی طرف راہنمائی کرتا تھا میں بھی اونٹنی کے بچے کی مانند جو اپنی ماں کے پیچھے رہتا ہے، پیغمبر اکرم (ص) کے ساتھ ساتھ رہتا تھا، رسول اللہ (ص) مجھے ہر روز اچھے اخلاق سے ایک نقطہ تعلیم فرماتے اور مجھے اس پر عمل کرنے کا حکم دیتے تھے [3]

اس بیان سے واضح و روشن ہوجاتا ہے کہ امام علیہ السلام کی پرورش خود رسول اللہ نے فرمائی تھی، کیونکہ رسول خدا (ص) امام علیہ السلام کو اپنے مشن کا وراثت جانتے تھے، اتنا اہتمام اس لئے فرمایا۔

(ب) علی (ع) آغاز وحی میں پیغمبر کے ساتھ امام علی علیہ السلام وہ بلند مقام شخصیت ہیں جنہوں نے نور وحی کو اپنی آنکھوں سے مشاہدہ فرمایا اس لئے تو رسول ختمی مرتبت نے فرمایا تھا، اے علی جو میں دیکھتا ہوں وہ آپ بھی دیکھتے ہیں جو میں سنتا ہوں وہ آپ بھی سنتے ہیں۔

امام علیہ السلام نہج البلاغہ میں فرماتے ہیں:

”وَلَقَدْ كَانَ يُجَاوِرُ فِي كُلِّ سَنَةٍ بِخَرَاءَ فَأَرَاهُ وَلَا يَرَاهُ غَيْرِي، وَلَمْ يَجْمَعْ بَيْنِي وَاحِدٌ يَوْمَئِذٍ فِي الْإِسْلَامِ غَيْرَ رَسُولِ اللَّهِ (ص)، وَحَدِيثَهُ وَأَنَا ثَالِثُهُمَا“ [4]

”امام فرماتے ہیں رسول خدا (ص) ہر سال کچھ عرصہ غار حرا میں جایا کرتے تھے، میں ان کو دیکھتا تھا میرے علاوہ کوئی انہیں نہیں دیکھتا تھا، اُس زمانہ میں واحد گھر جس میں رسول خدا (ص) اور جناب خدیجہ اور تیسرا میں تھا کوئی اور گھر میں نہیں تھا۔“

اس کے بعد فرماتے ہیں:

”اَرَى نُوْرَ الْوَحْيِ وَ الرِّسَالَةَ، وَ اَشْمُمُ رِيْحَ النَّبُوَّةِ وَ لَقَدْ سَمِعْتُ رَنَّةَ الشَّيْطَانِ حِيْنَ نَزَلَ الْوَحْيُ عَلَيْهِ، فَقُلْتُ يَا رَسُوْلَ اللّٰهِ مَا بِذِهِ الرَّثَّةُ، فَقَالَ (ص) هَذَا الشَّيْطَانُ قَدْ اِيْسَ مِنْ عِبَادَتِهِ، اِنَّكَ تَسْمَعُ مَا اَسْمَعُ وَ تَرَى مَا اَرَى اِلَّا اَنَّكَ لَسْتَ بِنَبِيٍّ وَ لَكِنَّكَ لَوْزِيْرٌ وَ اَنَّكَ لَعَلٰى خَيْرٍ“۔ [5]

”میں نے نور وحی اور نور رسالت کو دیکھا، رسول خدا (ص) کی دلپذیر خوشبو کو سونگھتا تھا، میں نے نزول وحی کے وقت شیطان کے رونے کی آواز کو سنا، اور میں نے رسول اکرم (ص) سے پوچھا: یا رسول اللہ یہ کس کے رونے کی آواز ہے تو رسول اکرم (ص) نے فرمایا: یہ شیطان رو رہا ہے چونکہ وہ آج سے اپنی عبادت سے مایوس ہو گیا ہے، اس کے بعد رسول (ص) نے فرمایا: یا علی جو میں سنتا ہوں آپ بھی سنتے ہیں، اور جو میں دیکھتا ہوں، آپ بھی دیکھتے ہیں مگر آپ نبی نہیں ہیں، بلکہ میرے وزیر اور جانشین ہیں، اور آپ خیر پر ہیں۔“

ہم تمام امت اسلام کو چیلنج کرکے کہہ سکتے ہیں کہ آؤ، رسول اسلام کے بعد کوئی ایسی شخصیت دکھاؤ جس کے بارے میں خود رسول اکرم (ص) نے فرمایا ہو کہ آپ میرے جانشین اور وزیر ہیں، جو میں سنتا ہوں وہ آپ بھی سنتے ہیں جو میں دیکھتا ہوں وہ آپ بھی دیکھتے ہیں، یہ فخر صرف اور صرف علی بن ابی طالب علیہ السلام کو حاصل ہے، لیکن دنیائے اسلام آج تک پریشان ہے کہ رسول اکرم (ص) کا حقیقی جانشین کون تھا، پس ہم یہ جملہ کہنے پر مجبور ہوجاتے ہیں کہ علی علیہ السلام کل بھی مظلوم تھے اور آج بھی مظلوم ہیں۔

(ج) علی (ع) سب سے پہلے نماز پڑھنے والے حضرت علی علیہ السلام نہج البلاغہ میں ارشاد فرماتے ہیں:

”اَللّٰهُمَّ اِنِّيْ اَوَّلَ مَنْ اَتٰكَ وَ سَمِعَ وَ اَجَابَ لَمْ يَسْبِقْنِيْ اِلَّا رَسُوْلُ اللّٰهِ بِالصَّلَاةِ“۔ [6]

”میں وہ سب سے پہلا شخص ہوں جس نے رسول اکرم (ص) کی طرف رجحان پیدا کیا اور اُن کی دعوت کو سنا اور قبول کیا، میں سب سے پہلا نماز گزار ہوں، رسول (ص) کے علاوہ کوئی شخص ”مجھ سے پہلا نمازی نہیں ہے“ اور مجھ سے سابق نہیں ہے۔

(د) علی (ع) جانثار رسول (ص) امام علی علیہ السلام خطبہ نمبر ۱۹۷ میں ارشاد فرماتے ہیں:

”وَ لَقَدْ عَلِمَ الْمُسْتَحْفِظُوْنَ مِنْ اَصْحَابِ مُحَمَّدٍ (ص) اَنِّيْ لَمْ اَرُذْ عَلَى اللّٰهِ وَ لَا عَلَى رَسُوْلِهِ سَاعَةً قَطُّ، وَ لَقَدْ وَاَسَيْتُهُ بِنَفْسِيْ فِي الْمَوَاطِنِ الَّتِي تَنْكُصُ فِيْهَا الْاَبْطَالُ وَ تَتَأَخَّرُ فِيْهَا الْاَقْدَامُ، نَجْدَةً اُكْرَمَنِيْ اللّٰهُ بِهَا“۔ [7]

”اصحاب محمد میں سے صاحبان اسرار جانتے ہیں کہ میں نے ایک لمحہ کے لئے بھی خدا و رسول (ص) کی مخالفت نہیں کی، بلکہ اپنی جان کی پرواہ کئے بغیر مشکل مقامات پر ان کی نصرت کی جہاں بڑے بڑے سورما بھاگ جاتے تھے، اور اُن کے قدم لڑکھڑا جاتے تھے، خدا نے اس شجاعت و دلیری کے ذریعہ میری لاج رکھی“ اور میں نے پیامبر کا دفاع کیا۔“

قارئین کرام! یہ وہ خصوصیات اور خوبیاں ہیں جو فقط امام عالی مقام کا طرہ امتیاز تھیں کوئی با شعور انسان اس حقیقت کا انکار نہیں کرسکتا، لیکن وہ لوگ جن کے دلوں پر مہربیں لگ چکی ہیں وہ کبھی حقیقت کو بیان

نہیں کرسکتے اور نہ اس کو بضم کرسکتے ہیں۔

حضرت علی (ع) کی علمی شخصیت

پیغمبر عظیم الشان اسلام کا ارشاد گرامی ہے کہ ”میں علم کا شہر ہوں اور علی اس کا دروازہ“، جن افراد کو شہر علم تک پہنچنا ہے ان کو دو دفعہ علی (ع) کا محتاج ہونا ضروری ہے ایک دفعہ جاتے ہوئے اور دوسری مرتبہ واپس آتے ہوئے، امام علیہ السلام نہج البلاغہ میں اپنی علمی شخصیت کو یوں بیان کرتے ہیں:

فَأَسْأَلُونِي قَبْلَ أَنْ تَقْقِدُونِي فَوَ الَّذِي نَفْسِي بِيَدِهِ لَا تَسْأَلُونِي عَنْ شَيْءٍ فِيمَا بَيْنَكُمْ وَ بَيْنَ السَّاعَةِ وَلَا عَنْ فِئَةٍ تَهْدِي مَائَةً وَ تُضِلُّ مَائَةً إِلَّا أَنْبَأْتُكُمْ بِنَاقِهَا وَ قَائِدِهَا وَ سَائِقِهَا“ [8]

”مجھ سے بوجھ لو قبل اس کے کہ میں تمہارے درمیان نہ رہوں، مجھے اس ذات کی قسم جس کے قبضہ قدرت میں میری جان ہے، ممکن نہیں ہے کہ تم مجھ سے سوال کرو اور میں تمہیں جواب نہ دے سکوں، میں آج سے قیامت تک کے واقعات کی خبر دے سکتا ہوں، ایک گروہ جو سو بندوں کو ہدایت کرتا ہے یا سو بندوں کو گمراہ کرتا ہے وہ بھی بتا سکتا ہوں، اُن کے ہانکنے والے ان کے رہبروں اور ان کے سربراہوں کے بارے میں مطلع کرسکتا ہوں“

یہ کلمات امام علی علیہ السلام کے علم کی ایک جھلک ہے، اور شاہد ہے کہ کائنات میں آپ جیسا عالم نہ تھا نہ ہوگا، اور یہ آپ کی اولویت پر واضح دلیل ہے۔

۳۔ حضرت علی اور شہادت طلبی

کبھی آپ نے میدان جنگ سے فرار نہ فرمایا، نہج البلاغہ کے خطبہ نمبر ۲۲ میں فرماتے ہیں:

”وَ مِنَ الْعَجَبِ بَعْثُهُمْ إِلَى أَنْ أَبْرَزَ لِلطَّعَانِ! وَ أَنْ أُصْبِرَ لِلْجَلَادِ، هَبَلَتْهُمْ الْهَبُولُ، لَقَدْ كُنْتُ وَ مَا أُهْدَدَ بِالْحَرْبِ وَ لَا أَرْهَبُ بِالضَّرْبِ، وَ إِنِّي لَعَلَى يَقِينٍ مِنْ رَبِّي وَ غَيْرِ شُبْهَةٍ مِنْ دِينِي“۔ [9]

”مجھے تعجب ہے اُن پر جو مجھ سے چاہتے ہیں کہ میں ان کے نیزوں کے سامنے حاضر ہوجاؤں، اور ان کی تلوار کے سامنے صبر کروں، سوگواران کے غم میں روئیں، میں نہ جنگ سے ڈرتا ہوں اور نہ تلوار سے خوف زدہ ہوں، میں خدا پر یقین رکھتا ہوں، اور شک و شبہ میں مبتلا نہیں ہوں“

یہ کلمات امام علیہ السلام کے شوق شہادت پر واضح شاہد ہیں۔

۴۔ حضرت علی (ع) کی عدالت

امام علی علیہ السلام نہج البلاغہ میں فرماتے ہیں:

”وَ اللَّهُ لَقَدْ رَأَيْتُ عَقِيلًا وَ قَدْ أَمْلَقَ حَتَّى اسْتَمَاحَنِي مِنْ بُرْكَكُمْ صَاعًا وَ رَأَيْتُ صَبِيَانَهُ شُعْتَ الشُّعُورِ غَيْرِ الْأُلْوَانِ مِنْ فُقْرِهِمْ كَأَنَّ مَا سَوَّدَتْ وَجُوهُهُمْ بِالْعَظْمِ وَ عَاوَدَنِي مُوَكَّدًا“۔ [10]

”خدا کی قسم میں نے دیکھا کہ میرا بھائی عقیل تنگ دست ہے، اور اُس نے مجھ سے درخواست بھی کی کہ بیت المال سے کچھ وظیفہ بڑھادیں اور میں نے ان کے بچوں کو دیکھا کہ بھوک کی وجہ سے اُن کے بال اور رنگ متغیر ہوچکا تھا، عقیل نے بار بار اصرار بھی کیا۔۔۔ تاکہ میں عدالت سے ہاتھ اٹھالوں، لیکن میں نے لوہے کی گرم سلاخ کو عقیل کی طرف بڑھایا، عقیل چونکے، اے بھائی مجھے آگ سے جلانا چاہتے ہو تو میں نے کہا: اے

عقيل تم دنيا كى آگ ميں جلنا پسند نهىں كرتے ليكن مجھے جهنم كى آگ ميں دهكيلنا چاہتے هو جو زياده سخت هے۔

اسے عدالت محوري كها جاتا هے كه سگے بهائى كو جو تنگدست بهى هے بيت المال سے زياده ديناً گواره نهىں كيا جاتا۔

۵۔ حضرت على (ع) كا زهد و تقوىٰ

امام على عليه السلام كے زهد و تقوىٰ كا يه عالم تھا كه ايك مرتبه آپ كو خبر دى گئى كه عثمان بن حنيف جو بصره كا گورنر تھا وه كسى ايسى دعوت ميں اور ايسى محفل ميں شامل هوئے هىں جهاں سب اُمراء شريك تھے، اس ميں غريب نه تھے، تو امام على عليه السلام نے اس كے پاس ايك خط لكها اور متنبه كرتے هوئے فرمايا:

”أَلَا وَ إِنَّ لِكُلِّ مَآمُومٍ إِمَامًا يَفْتَدِي بِهِ... إِلَّا وَ إِنَّ إِمَامَكُمْ قَدْ اكْتَفَى مِنْ دُنْيَاهُ بِطَمَرِيَّةٍ وَمِنْ طَعْمِهِ بِقُرْصِيَّةٍ“ [11]

”اے حنيف كے بيٹے!“ آگاه رهو كه هر ماموم كے لئے ايك امام هوتا هے جس كى وه پيروى كرتا هے اور اس كے علم كے نور سے روشنى حاصل كرتا هے، كيا تمهیں نهىں معلوم آپ كا امام دنيا سے دو پُرانے كپڑے پهن كر اور دو خشك روٹياں كها كر گزر بسر كرتا هے، (اور تم ايسى دعوت ميں شريك هوتے هو)

۶۔ نياز مندوں كے ساتھ همدردى

امام على عليه السلام محتاج اور نيازمند لوگوں كے ساتھ همدردى فرماتے تھے، چنانچه آپ هى كا فرمان هے:

”أَقْنَعَ مِنْ نَفْسِي بِأَنْ يُقَالَ هَذَا أَمِيرُ الْمُؤْمِنِينَ وَ لَا أُشَارِكُهُمْ فِي مَكَارِهِ الدَّهْرِ“ [12]

”كيا ميں اس بات پر اپنے نفس كو قانع كرلوں كه مجھے امير المؤمنين كها جائے، جبكه ان كى مشكلات اور تلخيوں كے ساتھ شريك نه هوں، بلكه ميں مشكلات ميں ان كے لئے نمونه بنوں گا، ميں ”على“ لذیذ غذا كھانے كے لئے پيدا نهىں هوا هوں جيسا كه حيوانات كا پورا هم و غم چاره اور گھاس هوتا هے۔
امام على عليه السلام مقصد خلقت كو درد بانٹنے اور همدردى انسانيت كے اندر پياده كرتے هوئے نظر آتے هىں، يعنى انسان كو عيش و عشرت كے لئے خلق نهىں كيا گيا هے، بلكه انسانيت كى همدردى كے لئے خلق كيا گيا هے، يهى تو انسانيت كا امتياز هے۔

۷۔ حضرت على (ع) اور حق محورى

امام على عليه السلام حق پرست، حق جو، حق دوست اور حق گو تھے، جيسا كه پيغمبر اسلام (ص) نے فرمايا: ”على مع الحق، و الحق مع على“، على حق كے ساتھ هىں اور حق على (ع) كے ساتھ هے، امام على عليه السلام كو پورا جهاد حق كے قيام كے لئے تھا، چنانچه آپ نهج البلاغه ميں فرماتے هىں:

”وَ اللَّهُ لَهَى أَحَبُّ إِلَيَّ مِنْ إِمْرٍ تَكُمُ إِلَّا أَنْ أُقِيمَ حَقًّا أَوْ أُدْفَعَ بَاطِلًا“ [13]

”قسم به خدا! ميرے اس جوتے كى قيمت تم پر حكومت كرنے سے زياده هے مگر يه كه اس كے ذريعه سے حق كو قائم كرسكوں اور باطل كو مٹا سكوں۔“

اس كے بعد اسى خطبه ميں ارشاد فرماتے هىں:

”فَلَا نَقْبَنَّ الْبَاطِلَ حَتَّى يَخْرُجَ الْحَقُّ مِنْ جَنْبِهِ“۔ [14]

”میں باطل کو شگافتہ کرنا چاہتا ہوں تاکہ حق کو اس کے پہلو سے نکال لوں۔“

قارئین کرام! ان جملوں کی روشنی میں امام علی علیہ السلام کی حق دوستی اور حق محوری روشن ہوجاتی ہے۔

۸۔ حضرت علی اور وداع پیغمبر (ص)

امام علی علیہ السلام پیغمبر اسلام کے فدا کار سپاہی اور جانثار ساتھی تھے، اور آخری لمحات تک پیغمبر اکرم (ص) کی خدمتِ اقدس میں رہے، یہاں تک کہ رسول اکرم (ص) کی رحلت کے وقت وداع کرنے والے بھی آپ ہی تھے، وداع پیغمبر کو نہج البلاغہ میں یوں فرماتے ہیں:

”وَلَقَدْ قُبِضَ رَسُولُ اللَّهِ (ص) وَإِنَّ رَأْسَهُ لَعَلَى صَدْرِي، وَ لَقَدْ سَأَلْتُ نَفْسَهُ فِي كَفِّي فَأَمَرَتْهَا عَلَى وَجْهِي وَ لَقَدْ وَلَّيْتُ غُسْلَهُ وَ الْمَلَائِكَةُ أَعْوَانِي، فَصَجَّتِ الدَّارُ وَ الْأَفْنِيَةُ مَلَأَ يَهْبِطُ وَ مَلَأَ يَعْرُجُ وَ مَا فَارَقْتُ سَمْعِي هَيْئَةً مِنْهُمْ يَصْلُونَ عَلَيْهِ“۔ [15]

”جب رسول خدا (ص) کی روح قبض ہوئی ان کا سر میرے سینے پر تھا، میرے ہاتھوں پر انہوں نے جان دی، میں نے ہی پیغمبر کو غسل دیا جبکہ ملائکہ میری مدد کر رہے تھے، فرشتوں کی رونے کی آواز در و دیوار سے آرہی تھی، ان ملائکہ کا ایک گروہ نازل ہوتا تھا ایک آسمان کی طرف جاتا تھا، اُن کی دھیمی آواز میں سن رہا تھا جس کے ساتھ وہ پیغمبر پر دورد پڑھتے جاتے تھے، یہاں تک کہ پیغمبر اکرم (ص) کو سپرد خاک کردیا گیا، لہذا رسول اسلام (ص) کی زندگی اور موت کے بارے میں مجھ سے بڑھ کر کوئی شخص آنحضرت (ص) کے قریب نہ تھا۔“

قارئین کرام! پیغمبر اکرم (ص) کی پوری زندگی میں علی علیہ السلام آپ کے محافظ اور جانثار کے طور پر آپ کی حفاظت میں مشغول رہے ہر میدان میں آپ کی آواز پر لبیک کہتے رہے یہاں تک رحلت کے موقع پر جب سب حضرات آپ کا جنازہ چھوڑ کر سقیفہ بنی ساعدہ میں چلے گئے لیکن وارث رسول غسل و کفن میں مصروف رہا، ان روشن دلیلوں کے باوجود جو آپ کے وارث رسول ہونے میں شک کرے وہ شخص اپنی قسمت پر گریہ کرے، امام علی علیہ السلام کی شخصیت کے بارے میں یہ چند معروضات تھیں، اختصار کو مد نظر رکھتے ہوئے اسی پر اکتفاء کیا جاتا ہے۔

خداوند عالم ہمیں آپ کے پیرو حقیقی بننے کی توفیق عطا فرمائے۔

حواشی

[1] شرح نہج البلاغہ ، ابن ابی الحدید، ج ۲۰، ص ۲۹۶۔

[2] نہج البلاغہ ، خطبہ ۱۹۲۔

[3] نہج البلاغہ ، خطبہ ۱۹۲۔

[4] نہج البلاغہ ، خطبہ ۱۹۲۔

[5] نہج البلاغہ ، خطبہ ۱۹۲۔

[6] نہج البلاغہ ، خطبہ ۱۳۱۔

- [7] نهج البلاغه ، خطبه ١٩٤.
- [8] نهج البلاغه ، خطبه ١٩٢.
- [9] نهج البلاغه ، خطبه ١٢٢.
- [10] نهج البلاغه ، خطبه ١٢٢.
- [11] نهج البلاغه ، خطبه ٢٥.
- [12] نهج البلاغه ، خط نمبر ٢٥.
- [13] نهج البلاغه ، خطبه ٣٣.
- [14] نهج البلاغه ، خطبه ٣٣.
- [15] نهج البلاغه ، خطبه ١٩٤.